

Qədimliyi ilə gözoxşayan müasir Bakıda dünya standartlarına uyğun yeni magistral yolların, körpülərin, dünyanın brend arxitektura layihələri əsasında inşa edilən yüksəkmərtəbəli binaların möhtəşəmliyi, yerli mədəniyyət abidəsi hesab edilən müəssisələrin, məscid və inanc yerlərimizin bərpası məmnunluq doğurur.

Yeri gəlmişkən, Bakı haqqında gözəl şeirlərin və mahnıların müəllifi - tanınmış rus şairi və fiziki Aleksandr Qorodnitski bir neçə il əvvəl Bakıda olarkən mətbuata açıqlamasında demişdir: "Bakıya gəzməyə gələndə şəhərin gündən-günə gözəlləşməsinə heyran qalıram. Deməliyəm ki, Bakını sonuncu dəfə görəndə möhkəm heyətləndim. Mən bu şəhəri tanıya bilmədim. Yenidənqurmağın belə dönüşünü görməmişdim. Bulvardakı füsunkarlıq bir yana, Bakıda yeni salınan yaşıllıqlar xüsusilə diqqətçəkəndir. Bir neçə ay əvvəl Parisdə olmuşam, Bakını Parislə müqayisə etməyə bilməzdim... Hesab edirəm ki, Bakı bu görkəmi ilə dünyanın ən gözəl şəhərlərindən biridir".

Bu reallıqdır ki, Azərbaycan Prezidenti İlham Əliyevin tapşırıq və tövsiyələrinə əsasən Bakının yaşıllaşdırılmasına, yeni park və xiyabanların, istirahət guşələrinin yaradılmasına xüsusi diqqət yetirilir. Yəqin elə buna görədir ki, istər fərdi qaydada, istər turist kimi Bakıda olanlar, gəzənlər, şəhəri görənlər həmişə belə ürəkəçiliyi ilə danışılar, ölkəmizə yenidən qayıtmaq istəyində olurlar. Etiraf edək ki, Bakını gözəlləşdirən, onu belə ürəyəyatımlı edən son illər şəhərdə aparılan möhtəşəm quruculuq işləri, ətraf qəsəbələrə yaradılmış 53-dən çox yeni, 90-dan çox əsaslı təmir olunmuş mədəniyyət və istirahət parklarıdır.

Odur ki, istər regiondan, istərsə də digər xarici ölkələrdən Bakıya gələnlərin sayı ildən-ilə çoxalır. Çünki Bakı və onun ətraf qəsəbələri gündəngünə gözəlləşir, abadlaşır, insanların sosial şəraitinin hərtərəfli təmini üçün lazımi infrastruktur yaradılır, xüsusilə də yeni yaşıllıqlar, parklar, istirahət guşələri gözoxşayır. Belə yaşıl məkanlardan biri də Bakının Nərimanov rayonu ərazisində salınan yeni parkdır.

Açılışında Prezident İlham Əliyev və birinci xanım Mehriban Əliyevanın iştirak etdiyi yeni istirahət məkanı Əhməd bəy Ağaoğlu, Təbriz və Tələt Şixəliyev küçələrinin kəsişməsində, İtaliya-Azərbaycan Universitetinin yaxınlığında yerləşir. Ərazisi 3,5 hektar olan parkda sakinlərin istirahəti üçün söhbətqahlar, amfiteatr, tennis meydançası, uşaqlar üçün əyləncə zonaları salınıb, müasir işıqlandırma sistemi qurulub. Burada həm sakit istirahət, həm də idmanla məşğul olmaq üçün bütün imkanlar yaradılıb.

Açılışdan sonra yolumuzu yeni yaradılmış parkdan saldıq. Havanın bir az sərin, Abşeron yarımadasına xas olan bir az da küləkli olmasına baxmayaraq, parka gələnlərin ardı-arası kəsilmir, əksəriyyəti də yaxın ərazilərdə yaşayan sakinlərdir. Onlardan biri - nəvələri ilə parkla tanışlığa və istirahətə gələn orta yaşlı pensiyaçı Əməl Kərimova ilə həmsöhbət oluruq.

- Yaxınlıqda yaşayıram, dənəndən nəvələrim, onlar Həzi Aslanov metrosu yaxınlığında olurlar, zəng edib əl çəkmirlər ki, nənə, sizin evin yanında təzə park salınıb, gələk, bizi apar o parka. Yolları bir az uzaq olduğundan, getdim özüm getirdim. Xeyli gəzmişik, onlar yorulmaq bilmir, dedim, bir az dincələk, yenə hərhlənərik.

Sualımızı cavablandırırımı kimi Əməl xanım dedi: - İnsan fən yaxşı bağdı. Təbriz küçəsinin sağında yeni çoxmərtəbəli binalar var, Ərazidəki ictimai-iaşə obyektləri, restoranlar köhnə və yararsız yaşayış binaları sökülüb, yəqin ki, başqa yerə köçürülüb. Ərazidəki dəyişikliklər, sadəcə, görünüşün yenilənməsi deyil, biz sakinlərin gündəlik həyatının keyfiyyətini artırmağa yönəlmiş ge-



Paytaxtın "yaşıl xəritə"sinə əlavə olunan daha bir park



nişmiqyaslı planların tərkib hissəsidir.

Mənə elə gəlir, ərazidə həyata keçirilən yenilənmə "Bakı şəhərinin 2040-cı ilədək inkişafına dair Baş Planı" çərçivəsində yaşıl, rahat və sosial-mədəni baxımdan zəngin ictimai məkanların yaradılması istiqamətində atılan növbəti əhəmiyyətli addımlardan biridir.

Parkı gəzdikcə fikirlərini öyrənmək istədiyimiz insanların sayı da artırdı. Hüquqşünas Rauf Quliyev, Azərbaycan Dövlət Tibb Universitetinin müəllimi Şöhrət Qasımov, Gəncə şəhərindən gəlmiş Elşən Əliyev, Sabuncu rayonundakı 3 saylı Klinik Xəstəxananın həkimi Şahin Məmmədov, paytaxt sakini Ruslan Bədəlov, Səbuhi və Kəmalə Həsənova ilə həmsöhbət oluruq.

Rauf Quliyev dedi:

- Yay aylarında ailəlikcə Bakının bir neçə görməli-göz-

məli istirahət məkanında - Heydər Əliyev Mərkəzində, Rixard Zorgenin adını daşıyan parkda, Dədə Qorqud bağında, köhnə Sovetski ərazisində yaradılan Mərkəzi Parkda, "Çəmbərəkənd"də olduq. Elə bil dünyanın hansısa başqa şəhərindəyəm, köhnə parklar da tamam dəyişib, təzələri isə lap möcüzədir. Bütün bunlar mənim 20 il əvvəl gördüyüm Bakı deyil. Hər şey dəyişib, yollar da, binalar da, parklar və xiyabanlar da. Bu bağın yaxınlığındakı yüksəkmərtəbəli yarlı-yaraşlıq binalar da adamı heyran edir. Qızım İsraildə yaşayır, tez-tez onlar Bakıya, biz də ora gedirik. Həyat yoldaşının ailəsi köhnə bakılıdılar, təhsilləri və işləri ilə əlaqədar köçüb orada yaşayırlar. Bakının təzə məkanlarından çoxlu şəkillər və videoçəkiliş etmişəm, gedəndə aparıb orada həmyerlilərimizə

göstərəcəyəm. Onlar Bakını çox sevirlər, özləri demiş, belə videoçəkilişlərə baxanda sanki özlərini Bakıda hiss edirlər və buraya turist kimi gəzməyə, istirahət etməyə gəlmək istəyində olurlar. Bu, bir Bakı sakini olaraq mənə çox məmnun edir.

Şöhrət Qasımov söhbətə qoşulur:

- Parkda yaradılan səliqə-sahman, yarlı-yaraşlıq dekorativ kollar, yenidən qol-budaq atmağa başlayan Gəncə çinarları, müxtəlif ölkələrdən gətirilmiş ağaclar, müasir işıqlandırma sistemi, oturmaq guşələri. Bu sıradan həyata keçirilən dəyişikliklər eyni zamanda şəhərin mərkəzindəki yaşıllıq sahələrinin əhəmiyyətli dərəcədə genişləndirilməsi, dəyərdir ki, Bakı kimi sıxlıq hiss olunan şəhərdə yeni parkların, bağların salınması ekoloji cəhətdən olduqca gərəklidir, bütün bunlar bilavasitə insanların sağlamlığına xidmət edir. Buna görə ölkə rəhbərinə, aparılan quruculuq və yaşıllaşdırma işlərində əməyi keçən hər kəsə çox sağ olun deyin, minnətdarıq.

Dövlətimizin başçısının tapşırığı ilə paytaxt Bakıda parkların və xiyabanların əsaslı şəkildə yenidən qurulması və yeni parkların salınması, sakinlərin və şəhərimizin qonaqlarının rahatlığı üçün müasir istirahət guşələrinin yaradılması istiqamətində ardıcıl tədbirlər davam etdirilir. "Yaşıl dünya naminə həmrəylik ili"ndə yeni parkların və yaşıllıq zolaqlarının salınması, əhaliyə xidmət göstərən müasir infrastrukturun yaradılması Bakının dünyanın ən gözəl şəhərlərindən birinə çevrilməsi istiqamətində həyata keçirilən əhəmiyyətli tədbirlərdir.

Görünən odur ki, Prezident İlham Əliyevin diqqət və qayğısı sayəsində ölkəmizin hər yerində, Qarabağ bölgəsindən tutmuş, paytaxt Bakıyadək abadlıq-quruculuq işləri geniş vüsət alıb. Azərbaycanın 2030-cu ilə qədər təmiz ətraf mühit və yaşıl artım ölkəsinə çevrilməsi sosial-iqtisadi inkişafa dair milli prioritetlər sırasındadır. Bu xüsusda görülən işlər həm paytaxt sakinlərinin və Bakıya gələn çoxsaylı turistlərin istirahəti üçün müvafiq şəraitin yaradılması, həm də şəhərin ekoloji durumunun yaxşılaşdırılması istiqamətində həyata keçirilən tədbirlərin davamlı olduğunu bir daha nümayiş etdirir. Ölkəmizdə "Yaşıl dünya naminə həmrəylik ili" çərçivəsində görülən abadlıq və yenidənqurma işləri ətraf mühitin sağlamlaşdırılmasına mühüm töhfə verir, eyni zamanda Bakını dünyanın ən gözəl şəhərlərindən birinə çevirir.

Rəhman SALMANLI,
"Azərbaycan"